



প্ৰধানমন্ত্ৰীৰ কাৰ্যালয়

## বাগানৰ আনন্দ মন্দিৰ পৰিদৰ্শন প্ৰধানমন্ত্ৰীৰ

Posted On: 06 SEP 2017 4:34PM by PIB Guwahati

প্ৰধানমন্ত্ৰী শ্ৰীনৱেন্দ্ৰ মোদীয়ে আজি ম্যানমাৰৰ বাগানত অৱস্থিত আনন্দ মন্দিৰ পৰিদৰ্শন কৰে।

দ্বাদশ শতিকাত এই বৌদ্ধ মন্দিৰটো নিৰ্মাণ কৰা হৈছিল। বাগান অঞ্চলৰ এইটো হৈছে দ্বিতীয় বৃহত্তম মন্দিৰ। ভাৰতীয় প্ৰত্নতাত্ত্বিক বিভাগে এই মন্দিৰটোৰ ভাস্কৰ্যৰ ৰাসায়নিক ব্যৱস্থাবে সংৰক্ষণৰ দায়িত্ব গ্ৰহণ কৰিছে। যোৱা বছৰৰ ভূমিকম্পৰ পাছত মন্দিৰটো যি ক্ষতি হৈছিল, তাৰ মেৰামতি আৰু পুনৰ নিৰ্মাণৰ কামো বৰ্তমান কৰি থকা হৈছে। মন্দিৰটোৰ পুনৰ নিৰ্মাণ কাৰ্যৰ এটি ফটো প্ৰদৰ্শনী আজি প্ৰধানমন্ত্ৰীক দেখুওৱা হয়। তেওঁ মন্দিৰত প্ৰাৰ্থনা জনোৱাৰ লগতে মন্দিৰটোত চাৰিওফালে পৰিক্ৰমাও কৰে। ভাৰতীয় প্ৰত্নতাত্ত্বিক বিভাগৰ প্ৰতিনিধিসকলে পুনৰ নিৰ্মাণ প্ৰক্ৰিয়াৰ খুঁটিনাটিসমূহৰ সন্দৰ্ভত প্ৰধানমন্ত্ৰীক অৱগত কৰে।

প্ৰধানমন্ত্ৰীয়ে মন্দিৰটোৰ দৰ্শনাৰ্থীৰ স্বাক্ষৰ বহীত স্বাক্ষৰ কৰাৰ লগতে আনন্দ মন্দিৰৰ পুনৰ নিৰ্মাণৰ ক্ষেত্ৰত ভাৰতৰ অৱদানৰ চিন স্বৰূপে এখনি ফলকো মুকলি কৰে।



ভাৰতীয় প্ৰত্নতাত্ত্বিক বিভাগে এছিয়াৰ বিভিন্ন দেশৰ একাধিক বৃহৎ বৃহৎ সংস্কাৰ আৰু সংৰক্ষণৰ কামত জড়িত হৈছে। ম্যানমাৰৰ আনন্দ মন্দিৰৰ উপৰি আফগানিস্তানৰ বামিয়ান বুদ্ধজ, কম্বোডিয়াৰ আংকাৰ ভাট, কম্বোডিয়াই তা প্ৰহম মন্দিৰ, লাওছৰ ভাট ফোউ মন্দিৰ আৰু ভিয়েটনামৰ মাই চন মন্দিৰৰ বিভিন্ন সংস্কাৰমূলক প্ৰচেষ্টাৰ সৈতে জড়িত হৈ আছে ভাৰতীয় প্ৰত্নতাত্ত্বিক বিভাগ।

\*\*\*\*

AKT/NT/SH/DB

(Release ID: 1503976) Visitor Counter : 3

